

امیر شریعت سید عطاء اللہ شاہ بخاری رحمۃ اللہ علیہ

(مجلس احرار اسلام.....شاہ بھی کی زندہ تحریک)

ترس گئے ہیں تری دل کشاصدا کے لیے:

بغیر کسی تکلف یا انکسار کے عرض ہے کہ رقم آثم نہ تو صاحب علم ہے اور نہ ہی صاحب قلم۔ لیکن یہ ضرور ہے کہ مطالعہ، مشاہدہ اور تجربہ کی حد تک صاحبان علم قلم اور اپنے دائرة و حالات کی حد تک اہم خطیب حضرات کو سنائیں پڑھا جانچا اور بہت قریب سے دیکھا۔ زیر قلم مضمون میں چونکہ اردو اور بر صغیر کی علاقائی زبانوں کے سب سے بڑے خطیب کا تذکرہ ہے۔ لہذا میں کوشش کروں گا کہ اپنے واردات و مشاہدات پیش کروں۔ اختر شیر افغانی نے کہا تھا کہ ہندوستانی مسلمانوں کی ادبیات نے تین جامع شخصیات پیدا کیں، ابو الفضل، اسد اللہ خاں غالب اور ابوالکلام آزاد؛ میں کبھی کبھی سوچا کرتا ہوں کہ خطابات میں جامع الصفات، وجہت، مرادگانی، آواز، اثر اور قرآنی تلاوت کے ساتھ ساتھ اس کے معانی اور پھر موزوں اشعار عام فہم بیان و خطاب اور ایسا لہجہ اور انداز کہ ایک دیہاتی اور تانگہ بان سے لے کر ابوالکلام آزاد علماء اقبال، محمد علی جوہر، علامہ شبیر احمد عثمانی، صلاح الدین احمد، ڈاکٹر محمد دین تاثیر، صوفی غلام مصطفیٰ تبسم، پطرس بخاری، مولانا غلام رسول مہر، مولانا حمر علی لاہوری، مولانا محمد ابراہیم جگرانوی حرمہم اللہ غرضیکہ ہر طبقہ و خیال اور کندڑ ہن اور عبقری، دیہاتی، شہری، علماء، صوفیاء، انگریزی دان، فلسفی و دانشور، سمجھی بیک وقت مستفیض ہوں۔ ایسا خطیب سید عطاء اللہ شاہ بخاری رحمۃ اللہ علیہ کے علاوہ شاید کسی بھی ملک میں نہ پیدا ہوا ہو۔ جلال و جمال، حسن صورت اور حسن صوت جس لحاظ سے دیکھیں یہ کہنا پڑتا ہے کہ آپ امت مسلمہ کے فرد و حید خلیف تھے۔

میں نے ”میں بڑے مسلمان“ کتاب میں لکھا ہے کہ میں نے سات آٹھ سال کی عمر میں امیر شریعت رحمۃ اللہ علیہ کی پہلی تقریبیں لیکن اس کے بعد کئی دفعہ غور کیا، سوچا تو محسوس ہوا کہ اس عمر کی تو مجھے بہت سی ایسی باتیں یاد ہیں جن کا تعلق فہم و شعور سے ہے۔ اگر یہ تقریب اس عمر میں سنی ہوتی تو بہت سی باتیں یاد ہوتیں۔ لامحالہ یہ پانچ برس کی عمر کے لگ بھگ کی بات ہو گی جب ۱۹۳۷ء کے ایکشن ہو رہے تھے کہ ایسے ہی حالات میں زمانے احرار کا دورہ دیہات میں ہوا ہو گا کہ جس میں رئیس الاحرار مولانا حبیب الرحمن لدھیانوی رحمۃ اللہ علیہ اور حضرت امیر شریعت سید عطاء شاہ بخاری رحمۃ اللہ علیہ اور خواجہ عبدالرحیم عاجز، گلودر (ضلع جالندھر) تحصیل مرکز سے چھمیل دور مضم پور میں تشریف لائے ہوں گے کہ مجھے

اس جلسہ میں سوائے "بخاری رحمۃ اللہ علیہ و حبیب رحمۃ اللہ علیہ" کے چہرے اور عاجز مرحوم کی پنجابی نظم کے مطلع کے اور کچھ یادنامیں۔

راتیں سُٹیاں پیاں مینوں اک خواب آگیا
گئے بدیشی اسٹیوں، ایمتحنے انقلاب آگیا
انھی دنوں عاجز مرحوم کی ایک اور نظم بہت مشہور تھی جس کے چند شعر یاد رہ گئے ہیں:
او مسلمانان کدھر گئی اج مسلمانی تری
دین لئی ہندی وقف سی کدی زندگانی تری
لے گئی سی روہڑ کے پربت کفر دے بے شمار
آئی سی جد عرب ولؤں چڑھ کے ظغیانی تری
رکھ دتی توں راہ مولا فرزند دے گل تے پھری
بھل نہیں سکدی کدی دنیا نوں قربانی تری
نس گئے سن تخت چھڈ کے کئی بہادر سورے
جس جگہ بھی جا کے چمکی تنقیبِ ربانی تری
توں خدا توں چھڈ دتا اونیں بھی تینوں درکاریا
آسمان والے بھی روندے دیکھ کے ویرانی تری
ہیریاں وانگوں کدی تے ٹلدا سی توں
رو رہی ہے آج دنیا دیکھ کے ارزانی تری
لکھاں وانگوں تو اُڑدا پھردا ایں ہر جگہ
عاجزاں وانگوں کیوں جھنڈا جاؤں ایں ہر جگہ
نہ جھکی سی کسری دی چوکھ تے پیشانی تری
(اس کا دوسرا مصروفہ یاد نہیں)

عاجز مرحوم سے متعلق ایک اور بات یاد آئی کہ ۱۹۲۹ء میں کانگریس کار اوی کنوارے جو اجلاس ہوا تھا اس میں موصوف نے جب ایک ولولہ انگلیز نظم پڑھی تو مولانا ابوالکلام آزاد ماہیک پر آئے اور کہا کہ جب بھی جنت میں جاؤ گا اور اللہ کے فضل سے امید ہے ایسا ہو گا تو عاجز کا بازو پکڑ کر ساتھ لے جاؤ گا۔

ماضی کے جھروکوں سے

اس طرح گویا میں نے اس نو عمری میں تین عظیم المرتبت شخصیتوں کی زیارت کی۔ رئیس الاحرار رحمۃ اللہ علیہ، امیر شریعت رحمۃ اللہ علیہ اور عاجز مرحوم کی نسبت سے یہ یاد میری زندگی کا اتنا بڑا سرمایہ ہے کہ اس پر بجا طور پر فخر کر سکتا ہوں۔ شہروں سے دور تنگ کے کنارے ایک گاؤں میں ان حضرات کی زیارت کا شرف حاصل ہوا۔

امیر شریعت رحمۃ اللہ علیہ کی دوسری زیارت نکو درمیں ہوئی جہاں عید گاہ میں مجلس احرار اسلام کی کانفرنس تھی۔ ان کی ایک بات یاد ہے کہ ایک دیہاتی عورت آٹا گوند ہر ہی تھی کہ کہیں دور سے ڈھول کی آواز آئی وہ عورت آٹا گوند ہنے کی بجائے کھڑے ہو کر دھال ڈالنے لگی۔ گھروں نے کہا کہ یہ کیا حرکت ہے تو اس نے کہا سنتے نہیں کہ ڈھول کی آواز آرہی ہے۔ انھوں نے کہا کہ آواز تو کہیں بہت دور ہے تو اس نے اسی کیفیت میں کہا:

اتھے کی تے اوتحے کی

چونکہ یہ بات ایسی تھی کہ ایک چھوٹا بچہ یاد رکھ سکتا ہے، لہذا یاد ہے لیکن یہ یاد نہیں کہ یہ مثال کس بات کو سمجھانے کے لیے دی گئی تھی۔ اس کے علاوہ سوائے اس کے اور کچھ یاد نہیں کہ اس کانفرنس کے صدر استقبالیہ علاوپور کے صاحبزادہ سلیمان صاحب تھے جو قیام پاکستان کے بعد سانگھ میں آباد ہوئے۔ انھوں نے طویل سپاسامہ یا خطہ استقبالیہ پڑھا۔ میں محسوس کر رہا تھا کہ لوگ اس طویل تحریر سے بور ہو رہے ہیں کہ سامعین اور علاقہ تقریباً دیہاتی تھا۔ اس کانفرنس میں صاحبزادہ سید فیض الحسن بھی تھے۔ مذکورہ بالا دونوں جلوسوں کے متعلق میں نے بہت احباب سے دریافت کیا، کب تھے لیکن کسی نے تسلی بخش جواب نہیں دیا کہ جس سے میں صحیح سن کا تعین کر سکوں۔

اس کے بعد تیرا جلسہ تلوں ضلع جاندھر میں ہوا کہ جہاں کے مشہور لیڈر حسیب اللہ سعدی مرحوم خاکساری تھے اور اگر میری یادداشت کام کرتی ہے تو مولانا ضیاء الرحمن فاروقی کے والد ماجد مولانا محمد علی جانباز بھی اس قصہ کے تھے۔ میں ان دونوں پر ائمہ کرنے کے بعد مدرسہ عربیہ رائے پور گوجرانا میں قرآن مجید یاد کر رہا تھا۔ اس جلسہ میں بھی رئیس الاحرار ساتھ تھے۔ رائے پور میں ہمارے استاد و مربی حضرت مولانا عبدالعزیز رحمۃ اللہ علیہ جو قیام پاکستان کے بعد چک نمبر ۱۱ چیچہ وطنی میں آباد ہوئے کیم شخیم اور ہمارے نزدیک خاص و وجیہ تھے اور واقعاً وجیہ تھے لیکن اب بات جب ہو رہی ہے تو لکھنا پڑتا ہے کہ حضرت مولانا جب حضرت شاہ صاحب کے ساتھ تنگ کی طرف بڑھ رہے تھے تو مجھے ایسا محسوس ہوا کہ گو حضرت مولانا وجیہ ہیں لیکن حضرت شاہ صاحب کے ساتھ آتے ہوئے شاہ صاحب ہی نظر آرہے تھے کہ ان کے علاوہ کسی پر نظر نہ ہوتی تھی۔ یہ ان دونوں کی بات ہے جب ۱۹۳۶ء کے انتخابات کی توقع کی جا رہی تھی۔ ان دونوں چونکہ قرآن مجید حفظ کر رہا تھا لہذا پہلی دفعہ محسوس ہوا کہ ہم تو قرآن پنجابی میں پڑھ رہے ہیں۔ عربی قرآن مجید تو یہ ہے جس کی تلاوت شاہ صاحب فرمائے ہیں۔ یہاں اچھی خاصی سیاسی تقریبی تھا لہذا ایسی عام فہم تقریبی کہ جس کو

ماضی کے جھروکوں سے

گھاس کھونے والے دیہاتی بھی سمجھ سکیں اور ان تینوں جلوسوں کی حاضری کا یہ حال تھا کہ آج لاہور جیسے شہر میں بھی اتنے بڑے جلے خال خال ہی نظر آتے ہیں۔ میں ساری تقریر میں مسلسل ٹکٹکی باندھے حضرت شاہ صاحب کی طرف دیکھتا رہا، اب سب با تیس سمجھ آ رہی تھیں۔ رئیس الاحرار اور امیر شریعت رحمۃ اللہ علیہ کی تقریر میں ایک ہی نشست میں ہوئیں رعد کی کڑک اور بچکی کی چک تھی۔

اس کے بعد ۱۹۳۶ء کا ایک آگیا اور نکودر کی صوبائی نشست پر مجلس احرار اسلام کی جانب سے حضرت مولانا محمد علی جalandھری، مسلم لیگ کی جانب سے میرے رشتہ میں پھوپھا چودھری ولی محمد گوہیر اور یونیسٹ پارٹی کی جانب سے چودھری اسد اللہ خاں (آزری مسٹریٹ) کھڑے تھے۔ ہمارے علاقے میں ایک بہت بڑا گاؤں سنگووال تھا جس میں ہمارے ایک بزرگ چودھری اسد اللہ خاں کے بہت قربی دوست تھے، باقی سارا گاؤں احرار کا حامی تھا۔ گوہیر صاحب مرحوم بیہاں کے ایک بڑے قربی گاؤں پر جیاں کے تھے اور اسد اللہ خاں مرحوم کا قصبه مہت پور بھی دو میل پر تھا، لہذا اس جلسے کی بہت دھوم تھی۔ ہم جلسہ گاہ جا رہے تھے اور مجاہد ملت مولانا محمد علی جalandھری رحمۃ اللہ علیہ، امیر شریعت رحمۃ اللہ علیہ پیڈل گاؤں کی جانب آ رہے تھے، لوگ مصافحوں کے لیے ٹوٹے پڑتے تھے۔ حضرت شاہ صاحب کی عقابی نگاہیں دائیں باہمیں لوگوں کو دیکھ رہی تھیں۔ آپ نے دیکھا کہ ایک دو آدمی راستے سے ایک طرف گم کھڑے ہیں، شاہ صاحب ادھر گھوم گئے اور ان سے بخوبی میں مخاطب ہوئے کہ ”تسیں اک پاسے کیوں کھلوتے او“ انھوں نے بڑی مدھم آواز میں کہا کہ ”اسیں چوڑھے آں“ ہم خاکروب ہیں۔ آپ نے فرمایا کہ پھر کیا ہوا آؤ گلے گلو اور ان سے پر زور انداز میں معاف و مصالغہ کیا اور سر پر ہاتھ پھیرا۔ اس کا نتیجہ یہ ہوا کہ وہ بھرے جلے میں پورے خاندان کو لائے اور مسلمان ہو گئے۔ میں کبھی سوچا کرتا ہوں کہ ہندوؤں کو ہم گالیاں دیتے ہیں لیکن ان کے رسوم و روانج ہماری تہذیب و تمدن میں رچے ہے ہیں، وہ اچھوتوں اور مسلمانوں کو اپنے برتوں کو ہاتھ نہیں لگانے دیتے تھے۔ ہم نے ہندوؤں کو تو کچھ نہ کہا لیکن اچھوتوں سے وہی برتاؤ کیا جو ہندو ہم سے کرتے تھے۔ اگر ہم ان سے وہ برتاؤ کرتے جس کا اسلام نے ہمیں سبق دیا ہے تو ہندوستان کے سب اچھوتوں مسلمان ہو جاتے مسٹر گاندھی نے تو ان کو قریب کیا لیکن ہم اسی طرح ان سے نفرت کرتے رہے۔ قیام پاکستان کے بعد کئی خاکروب عیسائی ہو گئے اور ہمارا معاملہ اب بھی ان سے وہی ہے۔ یورپ سے انگریز پادری آکر ان کے ساتھ بیٹھ کر کھانا کھاتا ہے ہم پادری اور انگریزوں کو اب تک گلے سے لگائے بیٹھے ہیں لیکن اپنے ملک کے عیسائیوں کو اسی طرح اچھوت سمجھتے ہیں جس طرح قیام پاکستان سے پہلے سمجھتے تھے۔ اگر تمدھہ ہندوستان میں ہم ان سے انسانی اسلامی سلوک کرتے تو ہندو اکثریت میں نہ ہوتے، مسلمان اکثریت میں ہوتے اور پاکستان کے مطالبہ کی نوبت ہی ن آتی۔ اکبر نے ہندو راجاؤں سے تور شستہ ناتے کئے مگر اچھوتوں کو قریب نہ کیا اور افسوس زیادہ علماء پر ہے کہ انھوں نے بھی اور ہر توجہ نہ دی۔

ماضی کے جھروکوں سے

یہاں ایک واقعہ لکھنا ضروری ہے، جن دنوں مسٹر گاندھی ہندوؤں کو کہ رہے تھے کہ اچھوتوں کو اپنے مندوں میں آنے دواو کنوؤں پر جانے دواو خدا چھوتوں کی بستی میں رہنے لگے، گاندھی کے اخبار کا نام ہرجنگ تھا تو ہندو م محترم حضرت مولانا محمد ابراہیم بھرا نوی رحمہ اللہ نے خیال کیا کہ مسٹر گاندھی کی تو یہ سیاسی چال ہے ہمارا تو دین اس کا حکم دیتا ہے کہ انسانیت کا احترام کیا جائے چنانچہ انہوں نے اپنے علاقے میں یہ مہم چلانا چاہی اور ایک گاؤں کے خاکروبوں سے کہا ہم تمارے گھر میں کھانا کھائیں گے لیکن اس طرح کہم ہمارے سامنے ہاتھ دھوکر برتن صاف کر کے ان میں کھانا پکاؤ۔ انہوں نے ایسا ہی کیا، حضرت مولانا رحمہ اللہ نے کھانا کھایا، قاری عصمت اللہ مرحوم ان کے ساتھ تھے، وہ یہ ساتھ تھے کہ مولانا تو بڑے سکون اور جمیعت خاطر سے کھانا کھا رہے تھے۔ بڑا اچھا گوشت اور حلوبہ پکا تھا لیکن میں جب لقمہ منہ میں ڈالتا تھا تو وہ بجائے حلق کے نیچے جانے کے معدہ میں پہلی چیزوں کو بھی اوپر لا رہا تھا۔ حضرت مولانا رحمہ اللہ سے بھی میں نے یہ قصہ سنایا تھے کہ لوگ اردو گرد جمع ہو گئے اور یہ خیر آناء نافاء علاقے میں پھیل گئی اور اس کے بعد اگر میں کسی گاؤں میں جاتا تو اس گاؤں کے لوگ خصوصاً نیچے میری طرف اشارہ کر کے کہتے تھے ”ایا امولوی آ جیہڑا اچو ہڑا ہو گیا۔ اگر سب علماء ایسا کرتے تو وہ صورت ہوتی جو سنگووال میں ہوئی۔

سنگووال کی جلسہ گاہ ایک بڑا میدان تھی میں اب ایسا محسوس کر رہا ہوں کہ جیسے لوگ موچی دروازہ اور بینار پاکستان کو ٹویں اور قطاروں کی صورت میں جلد گاہ کو جاری ہے ہوں۔ میں سُنج کے قریب اتنا قریب بیٹھا کہ شاہ صاحب کا قریب سے بغور مشاہدہ کر سکوں۔ اس علاقے میں چونکہ یونیورسٹ پارٹی کے امیدواروں کے آزری میں مجھ سے بیٹھ رہے کہ رعب تھا لہذا حضرت شاہ صاحب کی تمام ترجیح یونیورسٹ پارٹی اور اسلام الدخال کی طرف رہی اور شاہ صاحب ان صاحب کو پہلے سے جانتے تھے کیونکہ وہ صاحب دودفعہ پہلے احرار اسلام اور راعی برادری کے امیدوار کے مقابلہ میں چودھری سمیع اللہ اور میاں عبدالرب علی با ترتیب ڈسٹرکٹ کونسل اور صوبائی سیٹ پر کھڑے ہو کر ہار پکے تھے لیکن اب پھر کھڑے تھے، اور زخم خوردہ سانپ کی طرح تھے لہذا شاہ صاحب نے اس جلسے میں انہی کے متعلق تقریباً کا زیادہ حصہ صرف کیا اور مشہور کہا وات

موتیاں دے لوگ والیے تیری ہر میا بدنا می

پڑھ کر اس کی خوب تشریح کی کہ ہمارے علاقے میں ہندو نام کو تھے، سکھ خاصے تھے اور ”مسیا“، سکھوں کا ایک تہوار ہے جس میں مرد و عورتیں رات کو کسی ندی، دریا، یا جھنٹے پر نہانے جاتے ہیں۔ آماں سنکریت میں مہینہ کو کہتے ہیں اس سے ”مسیا“ بننا۔

ایک شخص نے شاہ جی کو چٹ دی کہ گذشتہ صوبائی انتخاب میں مولوی پیر محمد کے لڑکے میاں عبدالرب کو آپ نے مجلس کے نکٹ پر کامیاب کرایا تھا۔ لیکن وہ سکندر جیات کے ساتھ مل گئے تو اگر اب مولانا محمد علی جیت کر کسی دوسری پارٹی

ماضی کے جھروکوں سے

میں چلے گئے تو پھر کیا ہوگا۔ اس پر شاہ صاحب نے آدھ پون گھنٹہ زمینداروں کے فہم کے مطابق مختلف مثالیں دیں کہ اگر ایک سال ڈنڈی دل کھیتی چلت کر جائے تو کیا گندم کی کاشت کرنا ترک کر دیتے ہو۔ اگر کسی سال خربوزے کی فصل اچھی نہ ہو تو کیا اگلے سال خربوزے کا خیال چھوڑ دیتے ہو۔ اور پھر آخر میں کہا کہ اگر تمہارے ایک دونپیچے پیدا ہو کر مر جائیں تو کیا یہوی کے پاس جانا چھوڑ دیتے ہو۔ نہیں بلکہ پہلے سے زیادہ جدو جہد و سعی کرتے ہو کہ پہلی تلافی بھی ہو اور پھر مولانا محمد علی کی جانب متوجہ ہو کر کہا کہ اس دفعہ ہم نے ایک ایسا جنا ”جو اندر“، کھڑا کیا ہے کہ اس سے متعلق سوچا بھی نہیں جا سکتا کہ وہ جیت کر کسی اور پارٹی سے مل جائے گا، اور مولانا کے متعلق خاصی تعریفی تقریر کی ”ذکر اس پری و ش کا اور پھر بیان اپنا“، مثالیں دے کر خطاب کرنا شاہ صاحب پر ختم تھا۔

چند دن بعد چودھری ولی محمد گوہیر کے گاؤں ”پر جیاں کلاں“ میں جلسہ تھا اور جلسے کا اہتمام سکول کی وسیع گرا ڈنڈ میں جمعہ کا خطبہ اور نماز حضرت مولانا محمد عبد اللہ رحمہ اللہ شیخ الحدیث جامعہ رشید یہ ساہی وال نے پڑھائی ان دونوں خیر المدارس جالندھر میں استاذ حدیث تھے۔ ”پر جیاں کلاں“ بہت بڑا گاؤں تھا پورا اعلاقہ حضرت شاہ حی رحمۃ اللہ علیہ کی تقریر سننے کے لیے امداً پاتھا۔ اس زمانے میں کسی گاؤں میں بندروں میں ہزار کا مجمع آج کے لاکھوں کے برابر تھا اور پھر جب کہ آج کل کے اخبارات پانچ سات ہزار کے جلسے کو لاکھوں کا مجمع بنادیتے ہیں۔ وہ جلسہ آج کل کے بڑے جلسوں کے برابر تھا۔ جمعہ کے بعد مولانا محمد علی جالندھری رحمۃ اللہ علیہ کی تقریر تھی۔ ایک جانب گوہیر صاحب کرسی پر بیٹھے تھے، میں قصد اُن کے تاثرات دیکھنے کے لیے پاس بیٹھا انھوں نے کوئی اعتراض کیا۔ چونکہ تحریک پاکستان کا زور تھا ہندوستان مخالف موافق دونوں کا اجتماع تھا، اگر چہ دیہاتی علاقہ تھا تاہم شرافت تھی۔ تھوڑا بہت شور و غل ہوا شاہ صاحب سکول کے کمرے میں تھے، شور سنا تو فوراً جلسہ کی جانب آئے۔ مجھے خوب یاد ہے کہ نسواری (براؤن) رنگ کی چادر باندھے ہاتھ میں لمبے دستے کی کلہاڑی لیے جسے پنجابی میں ”ٹکنوا“ کہتے ہیں جلسہ کی طرف ذرا تیزی سے آئے۔ مولانا جالندھری رحمۃ اللہ علیہ ما یا کہ تم تقریر ختم کرو انھوں نے آخری کلمات کہے اور حضرت شاہ صاحب رحمۃ اللہ علیہ نے تقریر شروع کی۔ بہت مختصر خطبہ پڑھا کہ وقت بھی کم تھا اور تحریک پاکستان کے موضوع پر تقدیمی تقریر کی۔ آپ نے اپنی اس کلہاڑی کو سر کے برابر بلند کیا اور لکڑی کے دستے کے دونوں سروں کے متعلق کہا کہ یہ پاکستان ہے اور درمیان میں طویل ترین علاقہ ہندوستان ہے۔ اگر ادھر کی جانب کوئی ضرورت ہوئی تو ادھر سے امداد نہیں پہنچ سکے گی اور ایسا ہی اس کے عکس ہو گا اور یہ کہنا کہ ہندوستان چکی کے دو پارٹوں کے درمیان ہوانڈیا کو پیس کر رکھ دیں گے غلط فہمی ہے۔ چھے کروڑ مسلمان دو طرف تقسیم تقریباً نصف نصف ہوں گے اور درمیان میں تیس کروڑ کی آبادی کا ملک ہندوستان ہوگا۔ تقریر اس قدر مدلل اور منور تھی کہ سناتا چھا گیا بخیرو عافیت جلسہ اختتام کو پہنچا۔ ہاں سنگو وال سے واپسی پر ”مہت پور“ کا رپر پتھر اور ہوا کروہ اسد اللہ خاں کا قصبه تھا۔

ماضی کے جھروکوں سے

دو تقریریں خیرالمدارس کے سالانہ جلسہ میں سنیں اور وہ بھی اسی زمانے کی تھیں اور اس میں بھی باوجود احتیاط کے سیاسی مسائل آگئے۔ ایک تقریر میں **وَمَا أَصَابَكُمْ مِنْ مُصِيبَةٍ فَبِمَا كَسَبْتُ أَيْدِيهِكُمْ** کی آیت کریمہ پڑھی۔ تین ساڑھے تین گھنٹے تشریع کی، علوم و معارف کے باوجود عام فہم تھی "چکدش"، والی نعمت سنائی تھی اور یہ نعمت شاہ صاحب کے مجموعہ کلام "سواطع الالہام" اور اب "ماہنامہ الرشید" کے تاریخی "نعمت نمبر" میں شائع ہوئی ہے جس کا مطلع ہے:

ہزار صحیح بہار از نگاہ می چکدش

جنوں زسایہ زلف سیاہ می چکدش

خیرالمدارس کے سالانہ جلسے اسی طرح اپنے زمانے میں معروف تھے جس طرح کبھی "امجمون حمایت اسلام" کے لاہور میں ہوتے تھے۔ عموماً جمعہ کے بعد تقریر حضرت مولانا قاری محمد طیب صاحب رحمۃ اللہ علیہ کی ہوتی اور تیرہ دن آخری تقریر عشاء کے بعد حضرت شاہ صاحب رحمۃ اللہ علیہ کی۔ ملتان میں ابتدائی سالوں میں خیرالمدارس کے جلسے اسی دھوم دھام سے ہوتے لیکن ان سب جلسوں کی رونق حضرت شاہ صاحب رحمۃ اللہ علیہ اور ان کا براکی وجہ سے ہوتی تھی۔ اب مدارس میں جلسوں کا رواج تو ہے لیکن رسم بھانے والی بات ہے، وہ رونق تو کیا اس کا عشر عشیر بھی نہیں ہوتا۔

میں نے اور میرے بڑے بھائی حکیم حافظ محمد اسلم نے اپنے گاؤں ہری پور میں پہلا جلسہ کرایا۔ قیام پاکستان کے بعد مئی ۱۹۵۰ء کے پہلے ہفتے میں میاں چنوں مجلس احرار اسلام کی کانفرنس کرائی۔ ملتان کا ڈپٹی کمشنز مرزا تھا، میاں چنوں میں کوئی جلسہ کی ذمہ داری لینے کے لیے تیار نہ تھا۔ میری عمر تھوڑی تھی لہذا ناظم اعلیٰ مجلس احرار اسلام میاں چنوں کے نام سے دو دن کا جلسہ کرایا، اپنام نہ لکھا کہ جگ بنسائی نہ ہو کہ مجلس احرار اسلام کو میاں چنوں میں ناظم اعلیٰ ایک لڑکا ملا، حالانکہ بڑی عمر کے لوگ موجود تھے۔ ماستر تاج الدین صاحب، قاضی احسان احمد صاحب جانباز مرزا، مولانا محمد علی جالندھری اور امیر شریعت رحمۃ اللہ علیہ تشریف لائے اس جلسہ کا سارا اہتمام میں نے کیا۔

میاں چنوں کے ساتھ چک نمبر ۱۳۰ ارجمند (اب وہ میونسپلی میں آگیا ہے) اس میں ایک مستری صاحب بنام محمد دین رہتے تھے شہر میں لکڑی کا اچھا کاروبار تھا۔ وہ شاہ جی رحمۃ اللہ علیہ کے مرید تھے ۱۹۵۰ء میں انھوں نے شاہ صاحب کو بیس ہزار روپیہ پیش کیا کہ آپ ملتان میں اپنا مکان بنوایں۔ شاہ جی نے فرمایا: میاں صاحب آپ کی کئی بچیاں ہیں ان کا نکاح کرنا ہے یہ روپیہ ان کے لیے حفظ رکھیں۔ البتہ لاہور، ساہی وال (اس وقت ملکمری) آتے جاتے ان کی دکان پر گھنٹہ دو گھنٹہ کے لیے تشریف لاتے بشرطیکہ کارپولاہور، ساہی وال جانا ہوتا۔ ایک دفعہ ۱۹۵۶ء میں دس بارہ دن ان کے گاؤں میں ان کے گھر قیام فرمایا۔ ان دنوں مکتبہ رشیدیہ تشریف لے آتے اور باہر بیٹھ پر یادکان کے پچھلے کمرے میں چار پائی پر تشریف رکھتے اور لوگ زیارت کے لیے آتے۔ انھیں دنوں ریچ الاؤل تھا ہائی سکول میں آسی صاحب (ہیڈ

ماستر) نے جلسہ رکھا اور کوشش کی کہ شاہ صاحب تشریف لا میں لیکن آپ نہ مانے، پھر ایک استاد حاضر ہوئے اور عرض کیا تشریف لے چلیں، آپ نے انکار فرمایا۔ انہوں نے کہا حضرت پیچھے شاید آسی صاحب بھی آتے ہوں، حضرت شاہ صاحب رحمۃ اللہ علیہ نے فوراً فرمایا کہ اس کے پیچھے تھانیدار صاحب بھی آتے ہوں گے۔ اسی سفر کی بات ہے چک نمبر ۱۳۰ کی مسجد میں تقریب پر ضرور آمادہ ہو گئے۔ مسجد بھر گئی تھی میں جلسہ تھا۔ ایک نوجوان مشہور نظم پڑھ رہا تھا۔

دلا غافل نہ ہو یکدم یہ دنیا چھوڑ جانا ہے

میں اندر گیا تو دیکھا حضرت شاہ صاحب رحمۃ اللہ علیہ سر جھکائے رور ہے تھے اور آنکھوں سے آنسوؤں کی جھٹڑی لگی ہوئی ہے۔ اس کے بعد باہر تشریف لائے اور منقصہ تقریب فرمائی جو پند و نصیحت اور ختم نبوت کے متعلق تھی۔ ایک دن مکتبہ میں تشریف رکھتے تھے کہ رازی پاکستانی کے چھوٹے بھائی آصفی نے کیرہ سے تصویر بنانا چاہی لیکن رعب کے مارے ہاتھ کا نپ گیا اور تصویر نہ بنا سکا۔ اللہ تعالیٰ کے فضل و کرم اور شاہ صاحب کے بتائے ہوئے وظیفہ سے مستری محمد دین کے لڑکیوں کے بعد لڑکا پیدا ہوا۔ میں نے سنائے کہ وہ آج کل امر یکدی میں ہے اور بہت اچھا کاروبار ہے۔

میاں چنوں سے آگے کسووال کے تین چار میل ادھر ایک چک میں میاں محمد شفیع رہتے تھے وہ شاہ صاحب کے عاشق تھے اور تقریب آہر سال شاہ صاحب وہاں جلسہ پر تشریف لے جاتے اور مرزا سیت ختم نبوت کے متعلق تقریر کرتے۔

میں ملتان خیر المدارس میں دو دفعہ داخل ہوا ایک دفعہ ۱۹۲۸ء میں اور دوسری دفعہ ۱۹۵۳ء میں، اکثر جمعہ مسجد ”سراجاں“ بازار حسین آگاہی میں پڑھتا جہاں مولانا محمد علی جاندھری تقریب کیا کرتے تھے اور اس کے بعد حضرت شاہ صاحب کو سلام کرنے حاضر ہوتا ایک دفعہ حاضری ہوئی تو مقصی احمد میکش، ملک نور الہی مالک ”خبر احسان“ اور ابوسعید بزمی بیٹھے تھے۔ گفتگو ہو رہی تھی، یہ لوگ کہ رہے تھے کہ شاہ صاحب اب تو ایسا محسوس ہوتا ہے کہ آپ بچ کہتے تھے (یہ ابتدائی سالوں کی بات ہے) شاہ صاحب نے فرمایا کہ ایک سالنگ دان نے کہا کہ زمین گول ہے اور اس کو اس پر زہر کا پیالہ پینا پڑا لیکن اب سب لوگ کہتے ہیں کہ زمین گول ہے۔ اس کے بعد مختلف باتیں سنجیدہ سی ہوتی رہیں پھر یہ لوگ جانے لگے تو شاہ صاحب نے پوچھا کہ اب کدھر کا ارادہ ہے۔ میکش نے کہا کہ (ایک مولوی صاحب کا نام لے کر) فلاں طرف۔ آپ نے فرمایا میں تو سمجھتا تھا کہ اس شہر میں میں ہی آپ کا شناسا ہوں لیکن معلوم ہوا ہے کہ اور بھی ہیں۔ یہ صاحب مولوی نواب دین مرحوم کے لڑکے مولوی غلام ربانی تھے۔ جب یہ لوگ جانے کے لیے کھڑے ہوئے تو شاہ صاحب نے شعر پڑھا۔

وہ آئے تو آئے نشیب و فراز دیکھ کر

اور جب چل دیئے تو بہر حال چل دے

اس پر وہ حضرات پڑھنے کے اور شعرو شاعری کی مجلس جمگئی۔

ماضی کے جھروکوں سے

ایک دفعہ میں، رازی پاکستانی، آصفی حاضر ہوئے، حضرت شاہ صاحب نے نفس چائے پلائی۔ میں نے عرض کیا یہ لوگ تو لی کے عادی ہیں، فرمایا یہ تو تیری حسن طلب معلوم ہوتی ہے۔ آصفی سے نام پوچھا تو اس نے کہا کہ آصفی۔ فرمایا رازی کے وزن پر تو نازی چاہیے تھا۔ پھر آصفی سے سلطنت دکن کی طرف ذہن منتقل ہو گیا اور آپ نے سورۃ ہمزة لحن کے ساتھ تلاوت فرمائی اور جمِع مَالًا وَعَدَدَهُ یَحْسُبُ اَنَّ مَالَهُ اَخْلَدَهُ اور ان سے اُنگلی آیات پر زور دے کر پڑھا اور فرمایا کہ آصفی سے تو ذہن ادھر ہی منتقل ہوتا ہے۔ آصفی نے آٹوگراف کے لیے کاپی پیش کی تو اس پر ذوق کا شعر لکھا:

کانٹوں میں ہے گھرا ہوا چاروں طرف سے پھول
پھر بھی کھلا ہی پڑتا ہے کیا خوش مزاج ہے

یہی وقت رازی صاحب کو فرصت کاما اور انہوں نے جھٹ آپ کی تصویر لے لی۔ آپ نے فرمایا کہ شرارت سے باز نہیں آئے۔ یہی وہ تصویر ہے جو آغا شورش مرحوم نے آپ کی سوانح کے پہلے ایڈیشن کے شروع میں لگائی تھی کہ شاہ صاحب کچھ لکھ رہے ہیں بہت خوبصورت پوز ہے۔

۱۹۵۲ء میں لیاقت علی کی شہادت ہو چکی تھی اور احرار، دفاع کانفرنسیں کر رہے تھے۔ اوکاڑہ میں دفاع پاکستان کانفرنس تھی، میں ان دنوں جامعہ شیدیہ میں مشکوٰۃ شریف پڑھ رہا تھا۔ حضرت شیخ الحدیث مولانا محمد عبداللہ رحمۃ اللہ علیہ (متوفی ۱۹۸۵ء) نے از راہ کرم مجھے کتب خانہ میں سونے کی اجازت دی ہوئی تھی۔ ایک رات تقریباً ایک بجے کا عمل ہو گا میں جاگ رہا تھا کہ میرے کانوں میں آواز آئی مولوی عبد اللہ، مولوی حبیب اللہ میں چونکا کہ یہ تو شاہ صاحب کی آواز ہے۔ غلہ منڈی کی طرف گیٹ سے آواز آرہی تھی میں دوڑ کر گیا اور دروازہ کھولا تو شاہ صاحب کے ساتھ مخصوص سامان ٹوکری وغیرہ تھی ویسیں کتب خانہ میں لے آیا ان دنوں محمود یہ ہائی سکول والی جگہ میں جامعہ شیدیہ تھا، تحریک ختم نبوت ۱۹۵۳ء میں یہ جگہ ضبط کر لی گئی۔ میں نے عرض کیا میرے پاس سوچی گئی وغیرہ ہے حلہہ بنا لیا ہوں، آپ نے فرمایا کہ یہ جسم کی شب ہے جامعہ میں گوشت پکا ہو گا بوثیاں وغیرہ تو نہیں ہوں گی دیکچے میں بچا ہو شور بہ پڑا ہو گا اور بوثیاں بھی ہوں گی وہ لا و۔ میں اٹھا لایا اس کو گرم کیا اور دروٹیاں اس میں شرید بنا کر کھائیں اور کہا کہ لطف آ گیا، ایسا مزہ حلہہ میں کہاں ہوتا۔ صحیح کو شیخ الحدیث مولانا عبداللہ صاحب، حضرت ناظم صاحب مولانا حبیب اللہ، حضرت مفتی صاحب حجمہ اللہ جمعین اور مولانا مقبول احمد سبھی فجر کی نماز کے بعد حضرت شاہ صاحب کے پاس آگئے اور بڑی علمی مجلس ہوئی۔ میں چائے بنارہ تھا۔ شاہ صاحب چائے دانی، عمدہ چائے، پان اور لوازمات ساتھ رکھنے کے عادی تھے۔ میں نے پتی چائے دانی میں ڈال کر بملت ہوا پانی اور پر ڈالا۔ دل و دماغ تو باتوں کی طرف تھے صرف ہاتھ کام کر رہے تھے۔ شاہ صاحب گفتگو بھی فرمارہے تھے اور مجھے چائے بناتے بھی دیکھ رہے تھے پانی زیادہ پڑ گیا اور کیتیں سے باہر آ گیا شاہ صاحب نے فوراً فرمایا واکثر ہم لا یعقلون:

ماضی کے جھروکوں سے

حضرت شاہ صاحب ۱۹۵۰ء سے مجھ سے متعارف تھے کہ مجلسوں کا شو قین ہے، مجھ سے پوچھا کہ جلے میں چلو گے؟ میں نے کہا ضرور لیکن حضرت مولانا سے اجازت لینا ہے۔ شاہ صاحب نے میری سفارش کی تو حضرت مولانا نے شفقت سے ہنتے ہوئے فرمایا کہ آپ سفارش کریں نہ کریں میں اجازت دوں یا نہ دوں یہ تو ضرور جلسے میں جائے گا۔ جی تو شاہ صاحب کے خادم کی حیثیت سے جانے کو چاہ رہا تھا لیکن میرے کپڑے دھلنے گئے ہوئے تھے لہذا عرض کیا کہ شام کو حاضر ہونگا۔ اداکاڑہ میں پہلی نشست کی صدارت ڈپٹی مکشنر ملٹری (سائبی وال) نے کی اور احرار رضا کاروں نے سلامی دی۔ پورے صوبے سے سیکڑوں کی تعداد میں رضا کار آئے ہوئے تھے اور ورنگ کمیٹی کا اجلاس بھی تھا۔ ہفتہ کے دن ہائی سکول میں میٹنگ ہو رہی تھی، میرا دل چاہا کہ دیکھوں میٹنگ میں کون کون شریک ہیں اور کس طرح کی جگہ ہوتی ہے۔ لیکن باہر گیٹ پر پہریدا رتلواریں تانے کھڑے تھے۔ میں ادھر سے اُدھر گز رجاتا ایک دفعہ دیکھا شاہ صاحب صحن میں ہل رہے ہیں، دروازے کے سامنے کھڑا ہو گیا، شاہ صاحب کی نظر پڑی اور آواز دی۔ رضا کاروں نے تلواریں پیچ کر لیں اور میں اندر چلا گیا۔ میٹنگ میں سبھی لیڈر شریک تھے، مجھے بڑی خوشی ہوئی کہ اتنی بڑی میٹنگ کو ہوتے دیکھا۔ عصر کی نماز کے بعد ویسے ہی ایک مجلس ہوئی جس میں خاص خاص احباب شریک تھے۔ چودھری افضل حق رحمہ اللہ کے بھتیجے چودھری ظہور الحنف بھی موجود تھے، میں بھی جا کر بیٹھ گیا۔ لیاقت علی کے قتل کا حادثہ ہو چکا تھا، حضرت شاہ صاحب نے اس پر تبصرہ فرماتے ہوئے شعر پڑھا:

نادیدنی کی دید سے ہوتا ہے خونِ دل
بے دست و پا کو دیدہ بینا نہ چاہیے

جاری ہے



الغازی مشینری سٹور

ہمہ قسم چائندیزیل انجن، سپیئر پارٹس
تھوکٹ پر چون ارزائیں زخوں پر ڈم سے طلب کریں

بلک نمبر 9 کالج روڈ، ڈیرہ غازی خان 064-2462501